



**"Kada ku yi hassada, kuma kada ku yi cinikin kode (shi ne wani ya zo sayan wani abu sai wani a kasuwar wanda ba ya nufin sayan sai ya zo ya ce a siyar mini a kaza sai ya fadi sama da kudin kayan), kuma kada ku yi gaba, kada ku juyawa juna baya, kuma kada wani ya yi ciniki akan cinikin wani, ku zama bayin Allah 'yan uwan juna* Musulmi dan uwan musulmi ne, kada ya zalince shi kuma kada ya ki taimakonsa, kada ya wulakanta shi tsoron Allah a nan yake" - ya yi nuni zuwa kirjin sa, sau uku - "Ya ishi mutum sharri ya wulakanta dan uwansa musulmi, kowane musulmi akan musulmi haramun ne (ya zubda) jininsa, da dukiyarsa da mutuncinsa".
Mutuncinsa".**

Daga Abu Huraira - Allah Ya yarda da shi - ya ce : Manzon Allah - tsira da amincin Allah su tabbata agare shi - ya ce: "Kada ku yi hassada, kuma kada ku yi cinikin kode (shi ne wani ya zo sayan wani abu sai wani a kasuwar wanda ba ya nufin sayan sai ya zo ya ce a siyar mini a kaza sai ya fadi sama da kudin kayan), kuma kada ku yi gaba, kada ku juyawa juna baya, kuma kada wani ya yi ciniki akan cinikin wani, ku zama bayin Allah 'yan uwan juna Musulmi dan uwan musulmi ne, kada ya zalince shi kuma kada ya ki taimakonsa, kada ya wulakanta shi tsoron Allah a nan yake" - ya yi nuni zuwa kirjin sa, sau uku - "Ya ishi mutum sharri ya wulakanta dan uwansa musulmi, kowane musulmi akan musulmi haramun ne (ya zubda) jininsa, da dukiyarsa da mutuncinsa".
Mutuncinsa".

[Ingantacce ne] [Muslim ne ya rawaito shi]

Annabi - tsira da amincin Allah su tabbata agare shi - ya yi wa musulmi wasiyya ta alheri ga dan'uwansa musulmi, kuma ya bayyana sashin abinda yake wajaba akansa na wajibai da ladubba daura da su; daga hakan: Wasiyya ta farko: Kada ku yi wa juna hassada, ita ce sashinku ya yi burin gushewar ni'imar sashi. Na biyu: Kada ku yi cinikin kode shi ne mutumin

da ba ya nufin yin siyan abin siyan sai ya yi kari a farashin abin siyan; kawai yana nufin anfanar mai siyarwar, ko cutar da mai siyan. Na uku: Kada ku yi kiyayya, ita ce nufin shigar da cuta kuma ita ce kishiyar soyayya; sai dai idan kiyayyar ta kasance ne a lamarin Allah ne - Madaukakin sarki -; to shi wajibi ce. Na huđu: Kada ku juyawa junu baya, shi ne kowane daya daga cikinku ya juyawa dan'uwansa bayansa da keyarsa sai ya bijire masa kuma ya kaurace masa. Na biyar: Kada sashinku ya yi ciniki akan cinikin sashi, shi ne yacewa mai siyan: A wurina akwai irinta da kasa da farashinta ko ta fita kyau kuma farashinta bai kai nata ba. Sannan tsira da aminci su tabbata a gare shi ya yi wasiyya da wasiyya mai tattaro (ma'anoni da hikimomi masu yawa) sai ya ce: Ku zama kamar 'yan'uwa ta hanyar barin abubuwan da aka hana, da kuma nuna soyayya da sassauci da tausayi da sauకakawa da taimakekeniya a aikin alheri, tare da tsarkakakkiyar zuciya da kuma yin nasiha a kowane hali. Daga abinda wannan 'yan uwantakar take hukuntawa: Kada ya zalinci dan'uwansa musulmi kuma ya yi ta'addanci akansa. Kada ya bari a zalinci dan'uwansa sai ya ki taimakonsa a gurin da yake da ikon ya taimake shi, kuma ya d'auke masa zalincin. Kuma kada ya wulakanta shi ya raina shi ya dinga kallonsa da kallo na raini da izgili; shi mai fitowa ne daga girman kai a cikin zuciya. Sannan Annabi - tsira da amincin Allah su tabbata agare shi - ya bayyana har sau uku cewa tsoron Allah a cikin zuciya yake, wanda a cikin zuciyarsa akwai tsoron Allah wanda yake hukunta kyakkyawar dabi'a, da tsoron Allah da murakabarSa to cewa shi ba zai wulakanta musulmi ba, kuma ya ishe shi dabi'u na sharri da kaskanci ya wulakanta dan'uwansa musulmi, hakan saboda girmankan dake cikin zuciyarsa. Ya Sannan tsira da amincin Allah su tabbata agare shi ya karfafa kan abinda ya wuce cewa kowane musulmi akan musulmi haramun ne: jininsa: Shi ne ya yi masa ta'addanci da kisa ko abinda bai kai kisa ba kamar rauni ko duka da makamancinsu, haka nan dukiyarsa: Shi ne ya ci dukiyar ba tare da wani hakki ba, haka nan mutuncinsa: Shi ne ya zarge shi a kansa ko tsareshi.

<https://sunnah.global/hadeeth/ha/show/4706>

